



РЕПУБЛИКА СЕВЕРНА МАКЕДОНИЈА

УНИВЕРЗИТЕТ „СВ. КИРИЛ И МЕТОДИЈ“ ВО СКОПЈЕ

Бр. 02-1224/9-1
21.10.2025 година
Скопје

Врз основа на член 2, став (7) и член 3 од Правилникот за распределба на средствата за информативни, културни, спортски, студентски и други активности на Универзитетот „Св. Кирил и Методиј“ во Скопје (Универзитетски гласник бр.525/2020, 580/2021, 721/2025), како и Одлуката бр.02-1224/9 од 21.10.2025 година, донесена на 305. седница на Ректорската управа одржана на 21.10.2025 година, се распишува

ИНТЕРЕН КОНКУРС

за распределба на средствата за културни, спортски активности и други манифестации на Универзитетот „Св. Кирил и Методиј“ во Скопје за 2026 година

1. Со овој конкурс се распределуваат средствата наменети за културни и спортски активности и други манифестации.

Реализацијата на Конкурсот ќе биде во согласност со Правилникот за распределба на средствата за информативни, културни, спортски, студентски сервиси и други активности на Универзитетот „Св. Кирил и Методиј“ во Скопје.

2. Корисници

2.1. Учесници во културните и спортските активности и други манифестации, кои финансиски ги помага Универзитетот, се студентите на Универзитетот „Св. Кирил и Методиј“ во Скопје.

2.2. Право да се пријават на Конкурсот од областа на културата, спортот и други манифестации имаат факултетите во соработка со факултетските студентски собранија.

3. Критериуми

Критериуми за доделување на средства се:

3.1. Пријавените проекти по Конкурсот може да се однесуваат на активност, организирана на ниво на универзитет или на ниво на факултет или студентите учествуваат на културни, спортски и други манифестации организирани од други субјекти.

3.2. Предност ќе имаат:

- проектите кои имаат поголема вклученост на студентите;
- проектите кои традиционално ги организираат единиците на УКИМ (летни школи, културни манифестации, спортски натпревари и друг тип на активности).

3.3. Предвидените активности да се од интерес на студентите, поврзани со организација или учество на уметнички и спортски активности и други манифестации, во насока на реализација на стратегиските цели на Универзитетот.

3.4. Во финансискиот план, најмалку 80% од средствата се наменети за набавка на стоки и услуги за организирање на спортски, културни активности и други манифестации.

4. Финансирање

4.1. Финансиските средства за реализација на проектот на сметка на единицата се префрлуваат по донесувањето на Одлуката за распределба на средствата за културни,

66

спортски активности и други манифестации на Универзитетот „Св. Кирил и Методиј“ во Скопје за 2026 година, од страна на Ректорската управа.

4.2. Усвоениот Извештај за реализираниот проект на единицата од претходниот конкурс е услов за започнување на финансирањето по овој конкурс, но не подоцна од 31.12.2026 година.

4.3. Максималниот износ на вкупниот буџет по проект, за овој конкурс, изнесува до 120.000,00 денари.

5. Постапка и рокови за реализација

5.1. Постапка:

5.1.1. Пријавата на проект по овој Конкурс ги содржи елементите наведени во точка 6, од овој конкурс.

5.1.2. Пријавата на проект се доставува преку архива до Комисија за култура и спорт и електронски на следната е-адреса: odd.nauka@ukim.edu.mk

5.2. Рокови:

5.2.1. Конкурсот трае 40 дена од денот на објавувањето.

5.2.2. Конкурсот се објавува на 27.10.2025 година и трае заклучно со 5.12.2025 година.

5.2.3. Временски рок за доставување на Извештај за реализиран проект е согласно со временската рамка за реализација на активностите, наведена во пријавата за проектот, но не подоцна од една година од денот на префрлување на финансиските средства.

6. Елементи на пријавата по Конкурсот:

6.1. При пријавување на Конкурсот, единицата во соработка со факултетското студентско собрание доставува пријава на проект, со преглед на предвидени активности и финансиски средства (изготвен ИКСА - Образец 1).

6.2. Комисијата за култура и спорт го задржува правото да побара дополнителна документација, доколку е потребно.

7. Елементи на Извештајот за реализација

7.1. Корисниците на доделените средства должни се доделените средства да ги трошат наменски согласно со Одлуката на Ректорска управа и во проценти согласно со исказаните проценти во ИКСА - Образецот 1.

7.2. Корисниците на доделените средства за реализација на проекти по овој Конкурс, согласно со рокот наведен во точка 5, се должни за секој реализиран проект да достават:

- Извештај за реализиран проект, исказан во ИКСА - Образец 2, кој содржи наративен извештај за реализираните активности и обезбеден пристап до докази за истите и финансиски извештај за сите категории на искористени средства,
- Прилог кон Извештајот, кој ги содржи сите докази за направените трошоци, во согласност со утврдените проценти по ставки (фактури, фискални сметки и други релевантни докази за наменско трошење на средствата).

7.3. Извештајот за реализација на проектот се доставува преку Комисијата за култура и спорт, до Комисијата за финансии, инвестиции и развој на Универзитетот. Одлука по усвоените извештаи донесува Ректорската управа.

8. Прилози:

8.1. Прилог на Конкурсот се:

ll

- ИКСА - Образец 1, со кој се поднесува Пријава на проект, со преглед на предвидени средства за реализација,
- ИКСА - Образец 2, со кој се доставува Наративен извештај за реализиран проект и
- ИКСА - Образец 3, со кој се доставува Финансиски извештај за реализиран проект.

Ректорска управа



Проф. д-р Биљана Ангелова, ректор

Lk